

ជំពូក ១

ការយល់ដឹង

អំពីគុណភាពអប់រំ

- ▶ គុណភាពគឺស្ថិតក្នុងបេះដូងរបស់ការអប់រំសំរាប់ទាំងអស់គ្នា
- ▶ រកបំណុចរួមមួយ : ការអភិវឌ្ឍពុទ្ធិ បំណិន និងជំនាញច្នៃប្រឌិត
- ▶ កំណើនឡើងអំពីការប្រើប្រាស់វិធីសាស្ត្រយកសិទ្ធិមនុស្សជាមូលដ្ឋាន
- ▶ មរតកបានពីប្រពៃណីអប់រំ
- ▶ សេចក្តីណែនាំអំពីវិសាលភាពទាំង ៥ យ៉ាង

ទី១៖ បើជាសិទ្ធិទទួលបានការអប់រំបានលើកឡើង និងបញ្ជាក់ម្តងហើយម្តងទៀតនៅក្នុងព្រឹត្តិការណ៍ជាច្រើនចាប់តាំងពីសេចក្តីថ្លែងការណ៍សកលស្តីពីសិទ្ធិមនុស្សបានអនុម័តជាដួវការឆ្នាំ ១៩៤៨ ក៏ដោយ ក៏ច្បាប់អន្តរជាតិជាច្រើនទៀតស្ថិតក្នុងសភាពស្ងៀមស្ងាត់មិននិយាយអំពីគុណវិស័យនៃការរៀនសូត្ររបស់សិស្សដែរ។ ក្នុងពេលថ្មីៗនេះ សេចក្តីថ្លែងការណ៍សហស្សវត្សរ៍អង្គការសហប្រជាជាតិដែលបានអនុម័តកាលពីឆ្នាំ ២០០០ បានចែងថា កុមារគ្រប់រូបនឹងមានឱកាស និងសមត្ថភាពរៀនចប់បឋមសិក្សានៅមុន ឬត្រឹមឆ្នាំ ២០១៥ ប៉ុន្តែសេចក្តីថ្លែងការណ៍នោះមិនបាននិយាយអ្វីទាក់ទងនឹងគុណភាពអប់រំទេ។

ការសម្រេចសកលកម្មនៃការចូលរៀនអាស្រ័យទាំងស្រុងលើការធានាឲ្យមានគុណភាពអប់រំ។ **តើសិស្សទទួលបានការបង្រៀនបានល្អឬទេ? តើសិស្សរៀនបានប៉ុន្មាន?** ពិតជាមានអទិពលលើការចូលរៀនរបស់សិស្ស ទាំងរយៈពេលរៀន និងទម្លាប់ចូលរៀនរបស់សិស្ស។ មាតាបិតាតែងវាយតម្លៃអំពីគុណភាពសាលារៀននៅពេលមាតាបិតាវិនិយោគធនធានសំរាប់ការអប់រំកូននៅសាលា។ មនុស្សទូទៅនៅលើសកលលោករំពឹងថា ការរៀនសូត្រនៅសាលាពិតជាជួយកុមារឲ្យអភិវឌ្ឍពុទ្ធិ បំណិន និងជំនាញ តម្លៃ សីលធម៌ និងឥរិយាបថសំរាប់យកទៅប្រើក្នុងជីវិតប្រចាំថ្ងៃ ហើយសំរាប់ប្រែក្លាយខ្លួនជាពលរដ្ឋសកម្ម និងទទួលខុសត្រូវ។

សេចក្តីថ្លែងការណ៍សកលលោកស្តីពីការអប់រំសំរាប់ទាំងអស់គ្នា (១៩៩០) និងគ្របខ័ណ្ឌសកម្មភាពក្រុងដាកា (២០០០)- សេចក្តីថ្លែងការណ៍ដ៏ថ្មីបំផុតពីរនេះរបស់អង្គការសហប្រជាជាតិយកចិត្តទុកដាក់ខ្លាំងលើការអប់រំ - ទទួលស្គាល់គុណភាពថា ជាលក្ខខណ្ឌទីមួយសំរាប់ធានាសម្រេចការអប់រំសំរាប់ទាំងអស់គ្នា។ គ្របខ័ណ្ឌសកម្មភាពក្រុងដាកាប្រកាសថា គុណភាពគឺជា "បេះដូងរបស់អប់រំ"។ គោលដៅទី ២ សន្យាឲ្យប្រទេសទាំងអស់ផ្តល់ការអប់រំបឋមសិក្សា "ប្រកបដោយគុណភាពល្អ"។ គោលដៅទី ៦ សង្កត់ធ្ងន់អំពីការប្តេជ្ញាក្នុងការលើកកម្ពស់



ស្នាមញញឹមក្នុងភ្នែកស្ត្រីម្នាក់នៅអាហ្វហ្គានីស្ថាន

© Radu Sighet/REUTERS

គុណភាព អប់រំក្នុងគ្រប់ទិដ្ឋភាពទាំងអស់ ហើយធានាឲ្យមានឧត្តមភាពសំរាប់ទាំងអស់គ្នា។ ដូច្នេះ លទ្ធផលចុងក្រោយគឺគ្រប់គ្នានឹងទទួលបានលទ្ធផល និងផលប្រយោជន៍ពីការសិក្សាទាំងអស់គ្នា តាមរយៈជំនាញអក្ខរកម្ម លទ្ធផលជំនាញ និងបំណិនជីវិត។

ការស្រាវជ្រាវរកគោលការណ៍រួម

ថ្វីបើសារៈសំខាន់នៃគុណភាពត្រូវបានទទួលស្គាល់កាន់តែច្រើនឡើងក៏ដោយ ក៏អត្ថន័យនៃគុណភាពមិនទាន់បានឯកភាពគ្នាជាមួយក្នុងការអនុវត្តជាក់ស្តែងដែរ។ ក្នុងន័យនេះ មានគោលការណ៍ពីរដែលអាចយកមកប្រើដើម្បីកំណត់និយមន័យរបស់គុណភាពអប់រំ។ គោលការណ៍ទី ១ កំណត់អំពីការអភិវឌ្ឍពុទ្ធិរបស់អ្នកសិក្សាដែលជាគោលដៅចំបងរបស់ប្រព័ន្ធអប់រំ។ គោលការណ៍ទី ១ ចាត់ទុកថា បើសម្រេចគោលដៅនេះគឺសម្រេចស្ថានភាពណាមួយរបស់គុណភាព។ គោលការណ៍ទី២ សង្កត់ធ្ងន់លើតួនាទីរបស់អប់រំក្នុងការលើកកម្ពស់តម្លៃ និងអភិវឌ្ឍជំនាញច្នៃប្រឌិតដែលពិបាកវាយតម្លៃលើលទ្ធផលចុងក្រោយ។

**ច្បាប់សិទ្ធិមនុស្សឆ្លុះបញ្ចាំង
អំពីជំនឿដែលថា កុមារ
គ្រប់រូបអាចអភិវឌ្ឍពុទ្ធិ និង
ជំនាញឲ្យតែស្ថិតក្នុង
បរិយាកាសរៀនសូត្រត្រឹមត្រូវ**

បំណុលរួមមួយបានរកឃើញនៅក្នុងគោលដៅ
ដែលមានបំណងពិភាក្សាអំពីគុណភាព។ ការ
គោរពសិទ្ធិរបស់បុគ្គលម្នាក់ៗ ពង្រីកឱកាស
ចូលរៀន និងលទ្ធផលសិក្សារបស់សិស្សមាន
សមធម៌ និងកែប្រែខ្លួនសារអប់រំឲ្យស្របតាម
តម្រូវការជាក់ស្តែងក្នុងជីវភាពរស់នៅរបស់
សិស្ស។ ច្បាប់សិទ្ធិមនុស្ស (អានប្រអប់ខាងក្រោម) និយាយសង្កត់ធ្ងន់អំពីឱកាស
ទទួលការអប់រំ និងសមភាពនៃលទ្ធផលរៀនសូត្ររបស់សិស្ស។ ប្រអប់នេះឆ្លុះ
បញ្ចាំង និងវិភាគអំពីជំនឿមួយដែលថា កុមារទាំងអស់អាចអភិវឌ្ឍពុទ្ធិ និងជំនាញ
មូលដ្ឋាន ឲ្យតែស្ថិតក្នុងបរិយាកាសរៀនសូត្រត្រឹមត្រូវ និងជំនឿមួយទៀតដែលថា
បើសិស្សណាមិនបានអភិវឌ្ឍពុទ្ធិ និងជំនាញមូលដ្ឋាន នោះមានន័យថា ផ្នែកណា
មួយនៃប្រព័ន្ធអប់រំពិតជាខ្សោយ។ ការវិភាគបង្ហាញថា ភាពត្រឹមត្រូវ ការរស់នៅ
តាមតំបន់ជនបទ និងការរើសអើងយេនឌ័រនៅតែជាឧបសគ្គរារាំងដល់ការចូល
រៀន និងលទ្ធផលសិក្សារបស់សិស្ស ហើយបង្ហាញទៀតថា គុណភាពបង្រៀនអន់
ខ្សោយក៏ជាប្រភពបង្កឲ្យមានវិសមភាពផងដែរ។

ច្បាប់អន្តរជាតិសិទ្ធិពិគុណភាព

កតិកាសញ្ញាអន្តរជាតិសិទ្ធិសេដ្ឋកិច្ច សង្គមកិច្ច និងសិទ្ធិវប្បធម៌ក៏មានបំណង
ឆ្លើយតបនឹងគោលការណ៍សមធម៌ ដោយលើកឡើងច្បាស់អំពីការទទួលខុសត្រូវ
របស់រដ្ឋាភិបាលដើម្បីធានាថា កុមារគ្រប់រូបមានឱកាសទទួលបានការអប់រំប្រកប
ដោយគុណភាព។ នៅប្រទេសប្រេស៊ីល កូស្តារីកា និងកីលីពីន បញ្ញត្តិក្នុង
រដ្ឋធម្មនុញ្ញធានាថា ថវិកាមួយភាគរយត្រូវទំលាក់ឲ្យវិស័យអប់រំ ជាការឆ្លើយតប
នឹងតម្រូវការរបស់កតិកាសញ្ញានេះ។

អនុសញ្ញាសិទ្ធិកុមារ (១៩៨០) ក្នុងមាត្រា ២៩ បានចែងយ៉ាងច្បាស់អំពី
កិច្ចសន្យាទាក់ទងនឹងគោលដៅអប់រំ ដែលក្នុងនោះនិយាយសង្កត់ធ្ងន់អំពីខ្លឹមសារ
និងគុណភាពអប់រំ។ មាត្រានេះក៏បញ្ជាក់បន្ថែមទៀតថា ការអប់រំគួរអនុញ្ញាត
ឲ្យកុមារទាំងអស់មានសមត្ថភាពសម្រេចសក្តានុពលរបស់ខ្លួនក្នុងការអភិវឌ្ឍពុទ្ធិ
តម្លៃ សីលធម៌ បំណិន និងជំនាញច្នៃប្រឌិត។

ក្នុងពេលថ្មីៗនេះ សកលការុបនីយកម្មបានជួយដឹកនាំរដ្ឋាភិបាលជាច្រើនឲ្យវិភាគ
និងស្វែងយល់អំពីជំនាញ និងបំណិនដែលពលរដ្ឋត្រូវការដើម្បីអភិវឌ្ឍសេដ្ឋកិច្ច
របស់ប្រទេស។

ប្រវត្តិសាស្ត្រ

វិធីជាច្រើនទាក់ទងនឹងគុណភាពមានប្រវត្តិសាស្ត្រ។ ដូចស្សនៈវិទូ Locke and
Rousseau បានរកឃើញថា គុណភាពជាប្រពៃណីរបស់មនុស្សជាតិ ហើយចាត់
ទុកធម្មជាតិរបស់មនុស្សជាកត្តាល្អលើសគេ។ ស្សនៈនេះមានន័យថា មនុស្ស
ទាំងអស់កើតមកគឺស្មើគ្នាទាំងអស់ វិសមភាពបានកើតឡើងដោយសារផលិតផល
របស់ស្ថានភាពមិនល្អ ហើយមានន័យទៀតថា មនុស្សគ្រប់រូបមានតួនាទីដឹកនាំ
មួយក្នុងការកំណត់និយមន័យនៃកំណើតសមភាពនិងវិសមភាពនេះ។ គោលការណ៍
នេះជ្រួតជ្រាបដល់ផ្នែកគំនិតរបស់អ្នកអប់រំជាច្រើនអ្នក។ ជាពិសេស James

Dewey និង Jean Piaget មានឥទ្ធិពលក្នុងការស្វែងរកការគាំទ្រអំពីតួនាទី
របស់កុមារក្នុងវិធីសាស្ត្ររៀនបែបសកម្ម និងបែបចូលរួម ហើយបញ្ជាក់អំពី
វិធីនានាដែលសិស្សអាចរៀនដើម្បីបង្កើតអត្តន័យ និងស្វែងយល់ដោយខ្លួនឯង។

ទ្រឹស្តីអរិយានិយមបានដឹកនាំអ្នកអប់រំនិយមឲ្យដើរច្រកស្រាវជ្រាវ។ ទ្រឹស្តីនោះមាន
ឥទ្ធិពលខ្លាំងលើកំណែទម្រង់អប់រំក្នុងពាក់កណ្តាលសតវត្សរ៍ទី២១។ គោលការណ៍
ចំបងគឺថា អរិយាបថរបស់មនុស្សអាចកែប្រែបាន អាចទស្សន៍ទាយបាន និងអាច
គ្រប់គ្រងបានតាមរយៈការផ្តល់រង្វាន់ និងចម្លើយតប (ឧ. គេស្ត និងការប្រលង)។
ទោះជាអ្នកអប់រំមួយចំនួនទទួលស្គាល់នូវទ្រឹស្តីរបស់អ្នកអរិយាបថនិយមក៏ដោយ
ក៏ការអនុវត្តជាក់ស្តែងបានធ្វើឡើងនៅប្រទេសជាច្រើនក្នុងកម្មវិធីបណ្តុះបណ្តាល
គ្រូក្នុងកម្មវិធីសិក្សា និងការបង្រៀនជាក់ស្តែងរបស់គ្រូក្នុងថ្នាក់រៀន។

រយៈពេលជិតមួយភាគបួននៃសតវត្សរ៍ទី ២១ គេឃើញមានការទិសដៅលើទ្រឹស្តី
ទាំងពីរ។ សង្គមវិទូធ្វើការនៅតាមសាលាមួយចំនួនចាត់ទុក ការអប់រំជាយុទ្ធការ
គន្លឹះធានាឲ្យមានវិសមភាពក្នុងសង្គម។ សង្គមវិទូទាំងនោះបានចោទជាសំណួរថា
តើការរីកដុះដាលការរៀនសូត្រតាមសាលាកាន់តែច្រើន និងទូទៅជាសកលនឹង
ជួយធានាឲ្យមានការអភិវឌ្ឍសក្តានុពលរបស់អ្នករៀនប្រកបដោយសមភាពដែរ
ឬទេ? អ្នក ទាំងនោះតែងចាត់ទុកការអប់រំល្អជាសក្តានុពលដើម្បីធានាឲ្យមានការ
កែប្រែសង្គម។

កិច្ចខិតខំប្រឹងប្រែងដើម្បីបណ្តុះគំនិតអំពីតួនាទីរបស់ការអប់រំកើរចេញពីការពិត
ដែលបានកើតឡើងក្នុងប្រទេសដែលមានប្រាក់ចំណូលទាប ព្រោះការអប់រំជាករ
ដំណែលសល់ពីអនាធិការ។ អ្នកប្រឆាំងនឹងគំនិតបែបនេះមាន Ghandhi ហើយ
ក្រោយមកទៀតគឺ Nyerere នៅសាធារណរដ្ឋសហព័ន្ធគាន់ហ្សាន់ញ៉ា។ អ្នកទាំង
ពីរដាក់សំណើថា ប្រព័ន្ធអប់រំគួរ តាមលក្ខណៈវប្បធម៌ យកចិត្តទុកដាក់លើ
ភាពស្ងៀមស្ងាត់ការ សមធម៌ និងការងារតាមជនបទ។

គំនិតទាំងនេះមាននៅក្នុងការអប់រំមនុស្សចាស់។ អ្នកនិពន្ធមួយចំនួនចាត់ទុក
បទពិសោធន៍របស់មនុស្សចាស់ជាប្រភពសំរាប់ការរៀនសូត្រ។ អ្នកនិពន្ធខ្លះទៀត
ចាត់ការអនុវត្តការអប់រំមនុស្សចាស់ជាទិសដៅធានាទៅកែប្រែស្ថានភាពសង្គម
វប្បធម៌ នយោបាយ និងប្រវត្តិសាស្ត្រ។

ធ្វើផែនទីគុណភាព

តើគុណភាពអាចសិក្សាបានយ៉ាងដូចម្តេចតាមវិធី និងទ្រឹស្តីផ្សេងៗគ្នាខាងលើ?
វិធីមួយគឺត្រូវវិលត្រលប់ទៅរកទ្រឹស្តីមូលដ្ឋានសិន : គោលបំណងនៃការ
អភិវឌ្ឍពុទ្ធិ និងតម្លៃគុណធម៌ អរិយាបថ និងបំណិនគឺជាគោលដៅចំបងរបស់
ប្រព័ន្ធអប់រំ។ ការសិក្សាស្វែងយល់លំអិតអំពីប្រព័ន្ធអប់រំ និងស្វែងយល់ថាតើ
ប្រព័ន្ធអប់រំអាចផ្តល់ផែនទីដ៏មានប្រយោជន៍មួយដើម្បីស្វែងយល់ តាមដាន
និងលើកកម្ពស់គុណភាពដោយរបៀបណា?

ក្របខ័ណ្ឌនេះ (អានក្រាហ្វ ១.១) ពិចារណាលើចំណុចសំខាន់ៗ ដែលមានឥទ្ធិពល
លើគុណភាព។ ក្របខ័ណ្ឌនេះជាបក្សវិស័យលំអិតមួយ និយាយ លំអិតអំពីឱកាស
ចូលរៀន សកម្មភាពរៀន និងបង្រៀន និង លទ្ធផលសិក្សារបស់សិស្ស។

ក្រាប្យ ១.១ គ្របខ័ណ្ឌសកម្មភាពដើម្បីស្វែងយល់អំពីគុណភាពអប់រំ



ស្ថានភាពរបស់អ្នករៀន : អ្នករៀនមិនមកថ្នាក់រៀនក្នុងស្ថានភាពសង្គម និងសេដ្ឋកិច្ចដូចគ្នាទេ។ ស្ថានភាពសេដ្ឋកិច្ច សង្គមកិច្ច យេនឌ័រ ពិការភាព ជាតិសាសន៍ ជនជាតិភាគតិច មេរោគអេដស៍/ជំងឺអេដស៍ និងស្ថានភាពត្រូវការជំនួយបន្ទាន់ ដូចជាក្នុងស្ថានភាពដោះស្រាយ និងគ្រោះធម្មជាតិសុទ្ធតែរួមចំណែកបង្កើតវិសមភាព ដែលទាំងនេះជាកត្តាសម្រាប់យកមកពិចារណាដើម្បីលើកកម្ពស់គុណភាព។ ផលប្រយោជន៍ដែលសិស្សទទួលបានពីឱកាសរៀនសូត្រក្នុងកម្មវិធីគាំពារ និងអប់រំកុមារតូចក៏មានតួនាទីសំខាន់នៅក្នុងគ្របខ័ណ្ឌគុណភាពផងដែរ។

អ្នករៀនមិនមកថ្នាក់រៀនក្នុងស្ថានភាពសង្គម និងសេដ្ឋកិច្ចដូចគ្នាទេ

និយាយស្តង់ដារ កម្មវិធីសិក្សា និងគ្រូបង្រៀនសុទ្ធតែមានឥទ្ធិពលលើគុណភាព។

ធនធានសម្រាប់អនុវត្ត : ធនធាននេះគឺទាំងធនធានសម្ភារ (សៀវភៅសិស្ស សម្ភាររៀន ថ្នាក់រៀន បណ្ណាល័យ បរិក្ខាសាលា) និងធនធាន មនុស្ស (អ្នកគ្រប់គ្រង អធិការ សំខាន់ជាងគេបំផុតគឺ គ្រូបង្រៀន)។ ទាំងអស់នេះជាសូចនាករណ៍និយមប្រើជាងគេសំរាប់ចង្អុលបង្ហាញអំពី អត្រាផលធៀបសិស្ស-គ្រូ ប្រាក់ខែគ្រូ ចំណែកថវិការបស់រដ្ឋចំណាយលើការអប់រំសំរាប់កុមារមួយនាក់ប្រៀបធៀបនឹងការចំណាយរបស់អប់រំជាមួយផលិតផលសរុបក្នុងស្រុក។

បង្រៀន និងរៀន : ជាសកម្មភាពកើតមានជាក់ស្តែងក្នុងថ្នាក់ និងក្នុងសាលារៀន។ សកម្មភាពគរុកោសល្យចិតក្នុងសកម្មភាពរៀនប្រចាំថ្ងៃរបស់សិស្ស។ សូចនាករណ៍ក្នុងសកម្មភាពបង្រៀន និងរៀនរួមមាន ពេលវេលាចំណាយក្នុងការរៀនសូត្រ ការប្រើវិធីសាស្ត្របង្រៀនរបស់សកម្ម និងរបបចូលរួម ហើយសកម្មភាពរៀន និងបង្រៀនជាទូទៅត្រូវវាយតម្លៃតាមការអនុវត្តជាក់ស្តែង។ សុវត្ថិភាពក្នុងសាលាការចូលរួមក្នុងសកម្មភាពសហគមន៍ លទ្ធផលរំពឹងទទួលបាន និងការដឹកនាំមានឥទ្ធិពលផ្ទាល់ទៅលើសកម្មភាពបង្រៀន និងរៀនរបស់សិស្ស។

លទ្ធផលរំពឹងទទួលបាន : និយាយអំពីការសម្រេចបានជោគជ័យក្នុងសកម្មភាពសិក្សា (លទ្ធផលប្រលង) ប៉ុន្តែលទ្ធផលនេះក៏រំពឹងថានឹងទទួលបានប្រយោជន៍សេដ្ឋកិច្ច និងសង្គមកិច្ចអប់រំផងដែរ។

របាយការណ៍នេះវិភាគ និងធ្វើសំយោគលទ្ធផលនៃការស្រាវជ្រាវជាច្រើនទាក់ទងនឹងផលប្រយោជន៍ទទួលបានពីការអប់រំប្រកបដោយគុណភាពល្អ (ជំពូក ២) កំណត់រកយុទ្ធសាស្ត្រសម្រាប់លើកកម្ពស់គុណភាព ពិសេសសម្រាប់ប្រទេសកំពុងអភិវឌ្ឍ (ជំពូក ៤) ហើយក៏តាមដានជំនួយអន្តរជាតិសម្រាប់លើកកម្ពស់គុណភាពផងដែរ (ជំពូក៥)។ ដូចរបាយការណ៍មុនៗដែរ របាយការណ៍ឆ្នាំ ២០០៥ វាយតម្លៃអំពីភាពជឿនលឿននៃការសម្រេចបាននូវគោលដៅទាំង ៦ របស់ការអប់រំសម្រាប់ទាំងអស់គ្នា។ របាយការណ៍នេះយកចិត្តទុកដាក់លើសូចនាករណ៍គុណភាពតាមគោលដៅនីមួយៗរបស់ការអប់រំសម្រាប់ទាំងអស់គ្នា (ជំពូក៣)។